

سلطان علاء الدین خلجی مذہبی رجحانات

(۲)

از جناب خلیق احمد صاحب نظامی ایم اے۔ ایل۔ ایل۔ بی۔

استاذ شعبہ تاریخ مسلم یونیورسٹی علی گڑھ

سلطان علاء الدین، عصامی کی نظر میں | عصامی، محمد بن تغلق کے عہد کا مورخ ہے۔ اس نے اپنی کتاب فتوح السلاطین، برنی کی تاریخ فیروز شاہی سے آٹھ سال قبل لکھی تھی۔ اس کتاب میں کئی جگہ عصامی نے سلطان علاء الدین کے معتقدات مذہبی کی تعریف کی ہے۔ اس کو ”شاہ دین پرور“ بتایا ہے۔ ایک جگہ لکھتا ہے :-

بہ عہدش کسے جز غم دیں نخورد بدورش کس از غم شکایت نخورد

غم خصلتی خورد تا زندہ بود ز شاہاں ہمہ گوئے عصمت ربود

غرض چوں ہمیں شاہ فیروز فن کہ بود است دیں پروردوں نشکن

کتاب کے آخری حصہ میں عصامی نے محمد بن تغلق اور علاء الدین خلجی کا مقابلہ

اور موازنہ کیا ہے۔ اور پھر لکھا ہے :-

محمد اگر ہر دو را گشت نام یکے از پیام است یکے از کلام

گرود کرد اسلام را آشکارا ازیں کفر بگرفت یکسر دیار

۱۔ ملاحظہ ہو مقدمہ ”عصامی نامہ“ از سید رشید بی۔ اے۔ ۲۔ فتوح السلاطین (راگہ) ص ۶۳۔ ۶۴۔

گر او کو در شرع احمد شریع شد ایں منحرف از اصول فریضہ
 عمارت میں مذہبی جذبہ | اگر یہ صحیح ہے کہ عمارتوں کے طرز تعمیر اور کتبوں کے طرز تحریر سے
 بنانے والے کے احساسات و رجحانات کا اندازہ ہوتا ہے تو ہمیں سلطان علاء الدین
 خلجی کی بنوائی ہوئی عمارتوں کا نہایت غور سے مطالعہ کرنا چاہئے۔ فتح پور سیکری میں اکبر
 کی عمارتوں کے متعلق بعض مورخوں کا خیال ہے کہ وہ صرف اکبر کے مذہبی رجحانات کی
 عکاسی ہی نہیں کرتیں بلکہ ایسا معلوم ہوتا ہے کہ اس کے مذہبی تخیل اور ”دین الہی“ نے
 اپنے آپ کو پتھر میں منتقل کر دیا ہے یہ ناقابل انکار حقیقت ہے کہ علاء الدین خلجی کے احترام
 شریعت کا اعلان کرنے میں شعور کی زبان اور عمارتوں کے کتبائے اس حد تک ہم آہنگ
 ہیں کہ ہم یہ نتیجہ اخذ کئے بغیر نہیں رہ سکتے کہ سلطان کو شریعت اسلامیہ کا بڑا احترام تھا
 اور وہ عوام میں بھی اپنے ان جذبات احترام کا اظہار کرتا تھا۔
 علانی دروازہ کی مغربی محراب کا کتبہ ملاحظہ ہو۔

”چوں ایزد تعالیٰ اعلیٰ اعلا عہد سہی اسماعہ براے احیائے مراسم ملت و اعزاز عالم
 شریعت فدا یگان جہاں را برگزیدہ تاہر لہجہ اساس دین محمدی استحکام می پرورد
 ہر لحظہ بنائے شریعت محمدی میگردد و از برائے دوام مملکت و نظام سلطنت عمارت
 مسجد طاعات بحکم کلام می یاروب سواۃ کہ انما یعمر المساجد اللہ من امن باللہ

لہ ”فتوح السلاطین“ ص ۵۶۹

عسائی، محمد بن تغلق کے مخالف مورخوں میں ہے۔ للاحظہ ہو میرا مضمون ”سلطان محمد بن تغلق
 کے مذہبی رجحانات“ مطبوعہ ”برہان“ مارچ ۱۹۳۶ء
 لہ للاحظہ ہو ڈاکٹر ناراجند کی کتاب ”Influence of Islam on Indian
 Culture“
 میں طرز تعمیر سے متعلق باب۔

رد الیوم الاخر) ابوالمظفر محمد شاہ السلطان بھین الخلفائے ناصر امیر المؤمنین قلد اللہ
ملکہ الی یوم القیام رفع بناء جوامع الاسلام و ایقاة تمدی الزمان فی اشعاعه
الاحسان فی التاریخ فی الخامس عشر من شوال سنه عشر و سبعمائة حضرت علیا
فدا لیگان سلاطین مصطفیٰ جاہ الضار عم الامیر اللہ المخصوص بنایت اکرم الاثر
علاء الدین والدین غوث الاسلام و المسلمین مغل الملوک و السلاطین القایم بتائید
الرحمن ابوالمظفر محمد شاہ سکندر ثانی بھین الخلفائے ناصر امیر المؤمنین قلد اللہ ملکہ
بنار این طیرات سنت و جماعت است عمارت فرمود

جنوبی محراب کا کتبہ ہے

”توفیق بیہتا و معادنت مینشی نشر اشمال مسجد اسی علی التقویٰ تعالیٰ امرہ
و شانہ تعالیٰ عدلہ و احسانہ بر بعضی خیر ما مور امر قولی و جہک شطر المسجد الحرام
محمد الرسول اللہ صلی اللہ علیہ وسلم کما قال من نبی مسجد اللہ نبی لہ بیتا فی الجنت
مجلس اعلیٰ فدا لیگان سلاطین زمان شہنشاہ موسیٰ فرسلیماں مکان راغی شرائط
شریعت محمدیٰ حامل مراسم ملت احمدی موکر معابر معالم و مساجد و موطن قواعد
مدارس و معابد و مہمد بنیان رسوم مسلمان و موسس مبانی مذہب نعمانی قلع
اصول مردہ فجار و قاطع فروع قیدہ کفار و یادم بنا صوامع اصنام، رافع اساس
مجامع اسلام مظہر اللہ) قاہر کفرہ رؤف متین قانع فخرہ رؤفے زمین فساح
قلارے ساح امکان ضابط بقاع راسخ بنیان المعصم لجلال اللہ المنان ابوالمظفر
محمد شاہ السلطان بھین الخلفائے مبین دین اللہ ناصر امیر المؤمنین مد اللہ ظلال

جلال علی رؤس العلمین الی یوم الدین بنا فرمود این مسجد کہ مسجد جامع اولیاء و ملتہم
 ۱۰۱۱ ہجرت القیاد جمع ملائک کرام و محضر ادراج انبیاء عظام است بتاریخ فی
 النجاس عشر من شوال سنہ عشر و سبعمائتہ - در عہد ہمایوں حضرت علیا
 خدیگان سلاطین جہاں علار الدنیا و الدین العالی سبحو و النظرف ابو المظفر محمد شاہ
 السلطان بین الخلفہ ناصر امیر المؤمنین مد اللہ ظلال خلافتہ علی رؤس العلمین الی
 یوم الدین این مسجد کہ بوصف و من دخل کان امانا موصوف است - اس
 مسجدے کہ در فحمت و رفعت چوں بیت المقدس مشہور است حضرت اعلیٰ ذلک
 فایض فضل شامل احسان الموبد بتا ئید الملک المنان علار الدنیا و الدین المظفر
 ابو المظفر محمد شاہ السلطان بین الخلفہ ناصر امیر المؤمنین مد اللہ ظلال عظمتہ الی
 یوم الدین بصدق نیت و خلوص عقیدت بنا نمود " لہ

شرقی محراب کا کتبہ دیکھئے اس میں بھی ایسے الفاظ ملتے ہیں
 " تا قد فرمان معلیٰ منابر اسلام محی آثار احکام بانی منابر مساجد طاعات رافع اساس
 معابر عبادات عامر بلاد و ہدایت عامر دیار مظہر قوانین جہاں
 میرین براہین اجتہاد حافظ حوائت مسکرات وغیرہ وغیرہ

اگر درباری شعرا کی زبان اور شاہی معمار کے ہاتھ سلطان کے جذبات کی ترجمانی
 کر سکتے ہیں تو ہمیں یہ کہنے میں قطعاً تامل نہیں ہونا چاہئے کہ سلطان مذہب سے اپنا تعلق
 ظاہر کرتا تھا اور مذہب سے بے تعلق کی وہ داستان جو برنی نے پیش کی ہے وہ حقیقت
 سے بہت بعید ہے دہلی کے کسی سلطان کی عمارتوں میں مذہب اور شریعت کا اتنا

ذکر نہیں ملتا جتنا علاء الدین کے عہد کی عمارتوں میں ملتا ہے یہ کس طرح سے مان لینا چاہئے کہ جس چیز سے اس کو نفرت تھی اسی کا ذکر اس نے اس بلند آہنگی کے ساتھ شاہی عمارتوں میں کیا ہے۔

حضرت امیر خسروؒ نے خزان الفتح میں سلطان علاء الدین کی بنوائی ہوئی مساجد کا ذکر کیا ہے۔ ان مسجدوں کی عظمت اور مضبوطی کا ذکر کرتے ہوئے لکھتے ہیں۔

» مساجد دیگر و شہر ہاں استحکامے بنا فرمود کہ چون در زلزلہ قیامت نہ بام ہزار حشمیر
فلک ہنفتند گوشہ ابروئے بیچ مہرابے خم نگرود^۱

سلطان نے متعدد مسجدوں کی مرمت کرائی۔

عوام کے خیالات میں تبدیلی | ابتدائے عہد میں سلطان کے مذہبی خیالات کی طرف سے عوام میں ایک عام بے چینی اور بدظنی پھیل گئی تھی۔ اجراء مذہب کے متعلق اس کے خیالات عوام میں نہایت تشویش ناک انداز میں سنے گئے تھے۔ لیکن اس ارادہ کو ترک کرنے کے بعد سلطان نے اپنی زندگی میں اس قدر نمایاں تبدیلی کر دی کہ لوگوں کو یہ بھی یاد نہ رہا کہ سلطان نے کبھی اس قسم کی حرکت بھی کی تھی۔ درستی اخلاق کے لئے اس کی مسلسل جدوجہد نے عوام پر بہت اچھا اثر کیا اسی زمانہ میں دربار سے احترام شریعت کی صدا میں بلند ہوئیں۔ امیر خسرو کی یہ آواز ایک طرف کانوں پر بجا نہ شاہ محمدؒ کہ بتائیں درائے کرد قوی شرع رسول خدائے

عمارتوں کی طرف نظر اٹھی تو ”عامی شریعت“ ”حامل مراسم ملت احمدی“ جیسے جملے نظر پڑے۔ تمام شکستہ مسجدوں اور محرابوں میں پھر ایک بار رونق اور آب و تاب نظر آنے لگی۔ برنی لکھتا ہے۔

۱۔ خزان الفتح (علی گڑھ) ص ۲۵ کہ ایضاً ص ۲۶-۲۵

”عجیب در عہدِ علانی بسیار عمارت استحکام سلطان علاء الدین کے عہدِ حکومت میں
از مسجد و متارہ و حصار ہا و کاوانیدن مسجدوں، مناروں، قلعوں اور خونروں کی
حوض مشاہدہ و معاینہ شد کہ امام پادشاہ جو مضبوطی اور استحکام دیکھنے میں آتا ہے،
را میسر شدہ است“ غور کرو یہ خصوصیت کسی بھی بادشاہ کو میسر

ہوئی؟

لوگوں کو سلطان سے عقیدت پیدا ہونے لگی۔ منجھوں کے صلہوں کا کامیاب طریقہ پر سدباب
ہونے پر عوام کو اطمینان و سکون بھی میسر تھا۔ بہر طرف سے سلطان کو فتح و نصرت کی خبریں
ملتی تھیں ان تمام باتوں کا نتیجہ یہ ہوا کہ

”از توافقِ سبخت دنیائی و اقبالِ زمینی کہ اور اروے نمودہ بود مہمات جہا ننداری او
بر حسب دل خواست او برمی آمد و مقاصد اندیشید و نا اندیشیدہ او پیش از متنا
در کنار او می افتاد و مردمان دنیا طلب کہ جلد بزرگی ہا را متعلق حصول دنیا و برآمد
مقاصد رضا دانند برآمد مقصود و جہا ننداری سلطان علاء الدین برکرامت او
محل می گردند و سخنان او را کہ در برآمد مہمات ملکی او در فتح و نصرت لشکر از زبان او بیرون
آمدی بر کشف و کرامات او تصور می نمودند“

خواجہ امیر حسن علاء سنجر نے ایک قصیدہ میں اسی کشف و کرامت کی طرف اشارہ
کیا ہے

لہ تاریخ فیروز شاہی برنی۔ ص ۲۲۲

خواجہ امیر حسن سنجر کہتے ہیں

بے این معجزات فتح شاہنشاہ دیں پرورد

درد ہم فرد گنجد نہ در فہم خرد منداں

(دیوان ص ۵۳۱)

امور ملک راضا بطر موز غیب لدا وقت عباد اللہ راعی بلا اللہ راسلطان

(دیوان میر حسن - ص ۵۲۸)

آج ہم سلطان علاء الدین کی مذہب سے بے اعتنائی کا بار بار ذکر سنتے ہیں، اُس زمانہ کے عوام کے خیالات کا پتہ لگانے تو اندازہ ہو گا کہ مذہبی حیثیت سے سلطان کی کس قدر عزت و منزلت کرنے تھے علاء الدین کی کرامت میں لوگوں کا اعتقاد اس کے مرنے کے بعد تک رہا حضرت شیخ نصیر الدین چراغ دہلوی کے ملفوظات ————— ”خیر المجالس“ ————— میں لکھا ہے کہ ایک مرتبہ سلطان علاء الدین غلجی کے متعلق گفتگو ہو رہی تھی۔ حاضرین میں سے ایک شخص بولا:—

”لوگ اس کی قبر پر زیارت کو جاتے ہیں اور اپنی مراد کی رسیمان اُن کے مزار پر باندھ آتے ہیں اللہ تعالیٰ اُن کی حاجتیں بر لاتا ہے۔ مجھ کو وحید قلندر، جامع ملفوظات، اس موقع پر ایک قصہ یاد آیا۔ وہ بیان کیا۔ چند روز ہوئے کہ میں زیارت مزار کو سلطان علاء الدین کے گیا تھا۔ بعد نماز جمعہ کے پھر فاسحہ پڑھ کر جہاں لوگ کلاہ باندھے تھے گیا۔ اگرچہ مجھ کو کچھ حاجت نہ تھی مگر میں اپنے دستار سے ایک دھاگا نکال کر وہاں باندھ آیا۔ رات کو خواب میں دیکھتا ہوں کہ کوئی بچکا رتا ہے کہ سلطان علاء الدین کی قبر پر کون رسیمان حصول مراد کو باندھ گیا ہے اس کے چند بار بچکا رنے کے بعد میں رو برد گیا اور کہا۔ میں نے دھاگا باندھا ہے۔ بولا تیری حاجت کیا ہے بیان کر میں نے کہا کہ مجھے کوئی حاجت نہیں کہ بیان کر دوں۔ اور دل میں گزرا کہ جو مجھے حاجت ہے اپنے شیخ کے روز مبارک سے خواستگار کی ہے۔ شیخ کافی ہے غیر سے کیا جا ہوں اسے حال میں بیٹور ہو گیا“

(خیر المجلد)

یہ بیان نہ کسی قصیدہ گو کا ہے نہ کسی درباری مورخ کا یہ جذبات ہیں ایک ایسے مذہبی آدمی کے جس کو حکومت اور سلاطین سے کوئی تعلق نہ تھا۔ اور جس کی حق گوئی اور صفات بیانی میں کسی کو شبہ نہیں ہے۔

خدا کا خوف اور ڈر | سلطان علاء الدین خلجی کے متعلق یہ خیال کہ وہ مذہب سے بالکل بیگانہ اور بے تعلق تھا، ایک تاریخی حقیقت کی حیثیت اختیار کر گیا ہے لیکن تاریخی شواہد اس خیال کی تائید نہیں کرتے۔ ہم دو واقعات اس کے زمانہ کے ایک سیاسی تاریخ اور ایک مذہبی نیکو سے نقل کریں گے جن سے معلوم ہوگا کہ وہ یہ سمجھتا تھا کہ وہ اپنے اعمال و کردار کے لئے خداوند عالم کو جواب دہ ہے۔ حکومت ایک ذمہ داری ہے جو خدا کی طرف سے اس کے سپرد کی گئی ہے اور اس کا فرض ہے کہ رعایا کی بہبودی کے لئے کوشش کرے تاکہ قیامت کے دن اس کو شرمندہ نہ ہونا پڑے۔

(۱) برنی نے قاضی مغیث سے سلطان کی جو گفتگو نقل کی ہے اس کے آخری حصہ پر پھر غور کیجئے۔

» ہاں۔ اے مولانا مغیث میں ایک بات خدا تعالیٰ سے مناجات میں کہتا

ہوں «

(ملاحظہ ہو مضمون کا ابتدائی حصہ)

(۲) »خیر المجلد« میں حضرت شیخ نصیر الدین چراغ دہلوی فرماتے ہیں۔

»قاضی حمید الدین ملک التجار جب ان دنوں اودھ میں گیا تو وہاں دعوت کی مجھ

ملے ملک التجار حمید الدین منانی، »چاکر خان« »پرودہ دار« »کلید دار کوٹنگ« اور »قاضی دہلی« کے عہدوں پر ہوا تھا۔ ملاحظہ ہو تاریخ فیروز شاہی - ص ۳۵۲

کو بھی بلایا۔ جب بعد دعوت لوگ رخصت ہوئے تو میں اور وہ ایک جگہ بیٹھے تو یہ
 فقہ بیان کیا کہ ایک بار میں نے سلطان علاء الدین کو دیکھا پلنگ پر بیٹھے ہوئے
 سر پر ہنہ، پاؤں زمین پر، فکر میں غرق، مبہوتوں کی شکل۔ میں رو رو گیا۔ باخشا
 ایسا فکر میں تھا کہ کچھ تیر نہ ہوئی۔ میں نے باہر آ کر یہ حال ملک فرید کب سے کہا کہ
 آج میں نے بادشاہ کو اس طرح دیکھا ہے تم بھی چل کر دیکھو۔ کیا سبب اس
 فکر کا ہے۔ ان کی صدا پر دانگی تھی۔ وہ قاضی کے ساتھ اندر گیا۔ بادشاہ کو باؤں
 میں لگا یا پھر عرض کی کہ امیر المسلمین سے کچھ عرض ہے حکم ہو تو بیان کروں۔ بادشاہ
 نے اجازت دی۔ قاضی حمید الدین ملک التجار آگے بڑھا اور قاضی نے کہا میں بھی
 اندر آیا تھا حضور کو دیکھا سر پر ہنہ پریشان حال فکر مند ہیں۔ سو آپ کو کس بات
 کی فکر تھی، بادشاہ نے کہا سنو مجھ کو چند روز سے یہ فکر ہے کہ میں دل میں سوچتا ہوں
 کہ مجھ کو اللہ تعالیٰ نے اپنی مخلوق پر حاکم کیا ہے۔ اب کچھ ایسا کام کرنا چاہتے کہ مجھ
 سے نام خلق کو نفع پہنچے۔ دل میں سوچا کیا کروں۔ اگر تمام خزانہ اپنا اور سو
 چند اس کا تقسیم کروں تب بھی خلق کو نفع نہ ہو گا اب ایک بات سوچی ہے وہ
 تم سے کہتا ہوں وہ یہ ہے کہ تدبیر ارزانی غلہ کی کروں کہ اس سے سب مخلوق کو گمانہ
 پہنچے گا اور ارزانی غلہ کی تدبیر یہ ہے کہ بیجاروں کی ناکوں کو حکم دوں.....^{۱۷}

سب کو معلوم ہے کہ علاء الدین کا اقتصادی نظام سیاسی ضروریات کا پیدا کیا ہوا تھا لیکن
 اس میں خدا کی عاید کردہ ذمہ داریوں کو کس قدر دخل تھا۔

۱۷ خیر الممالس، ملفوظات حضرت چراغ دہلوی مرتبہ حمید قلندر ص ۱۸۹

(اردو ترجمہ سلم پریس ۱۳۱۷ھ)

صوفیاء و مشائخ سے تعینات | سلطان علاء الدین خلجی، صوفیاء و مشائخ کا بڑا معتقد تھا۔ اعجاز خسروی میں اس کا ایک فرمان امیر خسرو نے نقل کیا ہے جس سے اپنے عہد کے بزرگوں اور مشائخ سے اس کی عقیدت کا پتہ چلتا ہے۔ یہ مشکلات کے وقت وہ اکثر بزرگوں کی طرف رجوع کیا کرتا تھا۔ کٹرہ میں اپنے چچا جلال الدین خلجی کے قتل سے قبل وہ ایک مجذوب گڑگ سے ملا تھا۔ مجذوب نے پیشین گوئی کی تھی کہ

ہر کس کہ کند با تو جنگ تن در کشتی سرد رنگ

سریر آرائے سلطنت ہونے کے بعد صوفیاء و مشائخ کے پاس نہایت عقیدت اور ارادت کے ساتھ مخالف وغیرہ بھجتا رہا۔ اُس کے ایک مشہور ہم عصر حضرت بوعلی شاہ قلندر پانی پتی بڑی شہرت اور عظمت کے بزرگ تھے۔ ایسے مست المست تھے کہ کڑے بڑے صاحب کمال درویشوں کی ہمت بھی ان کے سامنے جانے کی نہ پڑتی تھی۔ سلطان علاء الدین خلجی نے چاہا کہ ان کی خدمت میں کچھ نذرانہ سال کرے۔ امرار سے مشورہ کیا گیا کہ کون شخص اس کام کے لئے زیادہ موزوں ہے۔ کسی کی ہمت نہ پڑتی تھی کہ قلندر صاحب کی خدمت میں حاضر ہو کر کلام کرے۔ بحث و مباحثہ کے بعد یہ طے ہوا کہ امیر خسرو کو روانہ کیا جائے۔ علاء الدین نے ایک امیر کو سلطان المشائخ کی خدمت بابرکت میں روانہ کیا اور اجازت چاہی۔ پہلے تو آپ نے تامل فرمایا لیکن پھر کچھ سوچ کر اجازت دے دی امیر خسرو نذر لے کر قلندر صاحب کے پاس پانی پت روانہ ہوئے۔ قلندر صاحب نہایت شفقت سے پیش آئے۔ خسرو کا کلام سنا، اور اپنا سنایا۔ بادشاہ کی نذر یہ کہہ کر قبول کی کہ اگر مولانا نظام الدین کا درمیان نہ ہوتا تو ہرگز قبول نہ کرتا۔ امیر خسرو وجیب روانہ ہونے لگے

اعجاز خسروی، جلد چہارم - ص ۱۱۶ شہ تاریخی فرشتہ جلد اول - ص ۱۵۰ (اردو ڈول کشور)

تو دو خط (ایک شیخ المشائخ کے نام دوسرا سلطان کے نام) لکھ کر دیتے۔ علاء الدین کے نام جو خط تھا اس کی عبارت تھی

” علاء الدین نو طہ دہلی مقرر و اندک با بندگان خدا سے نیکو کند“

جب دوبار میں یہ خط پڑھا گیا تو بعض خوشامدی امرار نے کہا کہ بادشاہ کو ایسا لکھنا ترک ادب میں داخل ہے۔ سلطان نے کہا کہ غنیمت ہے کہ اس ذرہ بے قدر کو اس مرتبہ نو طہ دہلی تو لکھا ہے، ایک مرتبہ تو شہزادہ دہلی لکھا تھا۔

قلندر صاحب کے علاوہ اپنے عہد کے اور بزرگوں سے بھی سلطان نہایت عقیدت سے پیش آیا۔ سہروردیہ سلسلہ کے مشہور بزرگ شیخ رکن الدین متانی سے سلطان کو خاص عقیدت تھی۔ غلام سرور نے لکھا ہے

”سلطان علاء الدین باوجود غرور و استکبار کے اس غرور و تکبر اور بڑائی کے باوجود جو سلطان کے داشت یہ استقبال آنجناب سوار شدے دو دو لکھ تنگہ بروز آمدن و پنج لکھ تنگہ بروقت ترخیص پیش کش کروئے“

اس غرور و تکبر اور بڑائی کے باوجود جو سلطان کے سر میں سمائی ہوئی تھی، یہ نفس لہنی شیخ کے استقبال کے لئے باہر نکلا اور دو لاکھ کی رقم شیخ کی تشریف زمانی کے احرام میں اس روز خرچ کی، بھر رخصت کے وقت پانچ لاکھ شیخ کی خدمت میں پیش کئے۔

شیخ نظام الدین اولیاء اور سلطان علاء الدین غلی

لے شہزادے کیسرادل و سکون دھا، مہر و قح تون مزید اور بادشاہ کے لئے ضبط کار با وسایست مردم دہ شہر نصب کند بیوت آفران کو توال دحاکم گویند شہ حیات خسرو۔ مصلحت مولانا سعید احمد مارہروی۔ ص ۱۸-۷۰۔

لے خزینۃ الصغیر۔ جلد دوم۔ ص ۴۸۔

سے زیادہ نامور اور عظیم المرتبت بزرگ تھے۔ ہندوستان کے گوشہ گوشہ میں ان کا نام پہنچ چکا تھا۔ غیاث پور میں ان کی خانقاہ تھی۔ ہزاروں عقیدت مندوں کا وہاں ہجوم لگا رہتا تھا۔ برنی نے لکھا ہے کہ غیاث پور حالانکہ وہی شہر سے کافی فاصلہ پر تھا اور راستہ خراب تھا لیکن اس کے باوجود خانقاہ نظامیہ میں آنے والوں کی وجہ سے سڑکوں پر ایک بھٹیڑ رہتی تھی ایسا معلوم ہوتا تھا کہ کوئی میلہ ہو رہا ہے۔ ہزاروں فرسنگ سے لوگ شیخ کی خدمت میں حاضر ہوتے تھے۔ سیرالادلیار میں لکھا ہے

وہ آں ایام کہ حق تعالیٰ سلطان المشائخ	جب آپ کی عظمت اور کرامت کا شہرہ آسماں
راجہ پور عالمیاں جلوہ گری داد و کوس	پرفزشتوں کے کان تک پہنچا اور بڑے بڑے
عظمت و کرامت اور گوش فلک و	علماء و مشائخ اور امراء اور لوگ آپ کے
ملک رسید و خلق از علماء و مشائخ	غلام ہوئے تو حاسدوں کے
وامراء و ملوک بندہ آنحضرت گشتند	دلوں میں حسد کا نثار چھینے لگا اور انھوں نے
حاسد از خار حسد در	بادشاہ دقت سلطان علاء الدین کو سکھایا
ملی غلیدن گرفت بجوشن بادشاہ	کہ سلطان المشائخ مقتدائے عالم ہوئے
عہد سلطان علاء الدین بد سلفیندند کہ	ہیں ایسا نہ ہو کہ ان کے سبب
سلطان المشائخ مقتدائے عالم شدہ	سے بادشاہ کی سلطنت میں خلل آئے۔
است و بیج خلق از خلق نیست کہ	
فاک اوراد در تاج سرنجی دارد	
. زیرا چہ خلل ملک آید . . .	

سیرالادلیار ص ۱۳۳ - ۱۳۲

سلطان کے دل میں اس قسم کا خیال پیدا ہو جانا کوئی غیر معمولی یا غیر فطری بات نہیں تھی اُس زمانہ میں کسی شخص کا اس قدر مقبول ہو جانا بادشاہوں کے لئے تشویش اور پریشانی کا باعث ہوا کرتا تھا۔ قطع نظر اس کے، سلطان کو یہ بھی یاد تھا کہ اُس کے چچا کے عہد میں ایک بزرگ ہی نے (سید مولا) اپنے مذہبی اقتدار کو کس طرح سیاسی اقتدار حاصل کرنے کیلئے استعمال کرنا چاہا تھا اس لئے شبہات کا پیدا ہو جانا بالکل فطری بات تھی وہ ابھی یہ نہیں جانتا تھا کہ شیخ کا مرتبہ ان چیزوں سے بہت اعلیٰ وارفع تھا۔ اُن کی نظر میں اس دولت و حکومت کی کوئی وقعت یا اہمیت نہ تھی۔ سلطان نے اپنے شبہات کے پیش نظر شیخ کے خیالات کا پتہ لگانا چاہا۔ ایک دن اُس نے حضرت خاں کے ذریعہ ایک خط سلطان المشائخ کی خدمت میں بھیجا۔ اور یہ لکھا کہ چونکہ آپ مخدوم عالم ہیں اس لئے مجھے مناسب ہے کہ ہر کام میں آپ کی رائے پر عمل کر دوں سلطان نے یہ سوچا تھا کہ اس خط سے شیخ کی سیاسی خواہشات کا اندازہ ہو جائے گا۔ حضرت خاں جب یہ خط لیکر سلطان المشائخ کی خدمت میں پہنچا تو اپنے پڑھے بغیر فرمایا —

درد لیشوں کو بادشاہی امور سے کیا واسطہ	درد لیشیاں را با کار بادشاہاں چه کار
میں درد لیش ہوں، شہر کے گوشہ میں زندگی	من درد لیشیم، از شہر گوشہ گرفتہ ام
سیر کرتا ہوں اور مسلمانوں اور بادشاہ کی	و بہ دعا گوئی بادشاہ و مسلمانان مشغولم
دعا گوئی میں مشغول ہوں اگر بادشاہ اس بار	اگر بسبب این معنی بادشاہ بعد ازیں
میں پھر کہے گا تو میں یہاں سے جلا جاؤں گا۔	چیزے مرا بگوید من از اینجا ہم بردم اینہا
اللہ کی زمین وسیع ہے۔	اللہ واسعۃً ۛ

یہ جواب پھر سلطان پور سے طور سے مطمئن ہو گیا۔ اس کے سبب شبہات دور ہو گئے امیر خور د نے لکھا ہے

چوں جوابِ خضر خاں بہ سلطان علاء الدین
 خضر خاں نے جواب خط حسب سلطان کی خدمت
 رسائی بادشاہ بغایت خوش شدمد گفت
 میں پیش کیا۔ سلطان بے حد مسرور ہوا اور
 من می دانستم کہ این معنی بہ حضرت سلطان
 کہتے لگائیں تو پہلے ہی سے جانتا تھا کہ اس طرح
 المشائخ نسبتے ندارد فاسا دشمنان می خواستند
 کی باتوں کا حضرت سلطان شیخ المشائخ سے
 کہرا با مرواں خدا در اندازند و این معنی سبب
 درد کا بھی واسطہ نہیں ہو سکتا البتہ دشمنوں
 خرابی ملک گردیدہ
 نے یہ چاہا تھا کہ مجھے اللہ کے ایسے خاص بندوں
 کے متعلق سوچنے میں مبتلا کر دیں اور اس طرح
 یہ چیز ملک کی استبری کا سبب بنے،

اس کے بعد سلطان نے شیخ کے پاس معذرت کے لئے آدمی بھیجا اور کہا۔

«من از معتقدان مخدومم جرأتے کردہ ام
 میں حضور کی خدمت میں جرأت بے جا کا تکبر
 بخشیدہ باشتمند مجازت کند تا من بیایم
 ہوا ہوں۔ آجتنباب میری اس جرأت پر خط۔
 وسعداوت پائے بوسن حاصل کنم پتہ
 عفو کھینچ دیں اور حاضر خدمت ہونے کی
 اجازت مرحمت فرمائیں تاکہ قدم بوسی کی
 سعادت حاصل کر سکوں۔

اس گزارش کے جواب میں شیخ المشائخ سے فرما دیا کہ میرے پاس آنے کی کوئی ضرورت نہیں میں
 غالباً دعا کرتا ہوں۔ اور غیبت میں دعا کرنے کا اثر بھی ہوا کرتا ہے۔ لیکن سلطان اس کے بعد بھی
 ملاقات پر مصر ہوا۔ حضرت نے کہلا بھیجا۔

لے سیرالادلیار (چرخ علی ایڈیشن)۔ ص ۱۳۲۔

لے سیرالادلیار۔ ص ۱۳۵

”خاندان میں ضعیف دودر دار اگر از یک در میرے گھر کے دودر دازے میں اگر بادشاہ
در آید من از در دیگر بیرون روم“ لے
ایک سے اندر داخل ہوگا تو میں دوسرے
سے باہر جلا جاؤں گا۔

حالانکہ شیخ اور سلطان میں ملاقات نہ ہو سکی لیکن سلطان اپنی عقیدت کا ثبوت برابر دیتا رہا۔ جب
کوئی مشکل پیش آتی تو شیخ کی طرف رجوع کرتا اور ان کی دعاؤں کا طالب ہوتا۔ علاء الدین نے دارنگل
کی فتح کے لئے اپنا لشکر روانہ کیا، اور عرصہ تک مہم کی کوئی اطلاع، الاغ اور قاصدوں سے نہ معلوم
ہوئی تو شیخ کی طرف رجوع کیا۔ برنی نے لکھا ہے۔

”سلطان متکبر فاطر گشتہ و خیر ملامتی لشکر سلطان مکر منداہہ پریشان خاطر ہو رہا تھا
اور اس نے حضرت شیخ نظام الدین سے از شیخ نظام الدین از روئے کشف و کرات
لشکر کی سلامتی کی خبر معلوم کر لی کہ وہ اپنے
کشف سے کھبتا تیں۔“

ملک قرابگینے، قاضی مفیث الدین بیانہ کو شیخ کی خدمت میں یہ پیغام دے کر بھیجا۔

لے سیرالادلیار - ص ۱۳۵۔

برنی نے ملاقات نہ ہونے کی ذمہ داری سلطان پر رکھی ہے اور لکھا ہے:۔

”سلطان علاء الدین را جبہ دل توان گفتہ اور آتا چه حد بے انفات و بے باک تقور کران کرد کہ از ہزار عدد
ہزار فرسنگ مسافراں دطالیاں در آرزوئے ملاقات شیخ نظام الدین می رسیدند و پیر و جوانان خود و بزرگ
و عالم و جاہل و عاقل و نادان شہر و بی بے حد حیل و تدبیر خود را منظور نظر شیخ نظام الدین کی گردانیدند و سلطان
علاء الدین را گپے در دل نگزشتہ کہ خود بر شیخ آید یا شیخ را بر خود طلبد و ملاقات کند“ تاریخ فیروز شاہی
ص ۳۶۶۔

پروفیسر محمد حبیب نے اپنی کتاب ”امیر خسرو دہلوی“ میں برنی کے بیان کو زیادہ صحیح مانا ہے۔

چوں جوابِ خضر خاں بہ سلطان علاء الدین
 خضر خاں نے جواب خطِ حبِ سلطان کی خدمت
 رسائید بادشاہ بغایت خوش شدمد گفت
 میں پیش کیا۔ سلطان بے حد مسرور ہوا اور
 من می دانستم کہ این معنی بہ حضرت سلطان
 کہتے لگائیں تو پہلے ہی سے جانتا تھا کہ اس طرح
 المشائخ نسبتے ندارد فاساد شمنان می خوا
 کی باقوں کا حضرت سلطان شیخ المشائخ سے
 کہر ابا مراد خدا در اندازند و این معنی سبب
 درد کا بھی واسطہ نہیں ہو سکتا البتہ دشمنوں
 خروانی ملک گردو پتہ
 نے یہ چاہا تھا کہ مجھے اللہ کے ایسے خاص بندوں
 کے متعلق سوزِ ظن میں مبتلا کر دیں اور اس طرح
 یہ چیز ملک کی اتیری کا سبب بنے،

اس کے بعد سلطان نے شیخ کے پاس معذرت کے لئے آدمی بھیجا اور کہا۔

« من از معتقدان مخدومم بر آتے کردہ ام
 میں حضور کی خدمت میں بر آتے بے جا کا تعجب
 بخشیدہ باشتمند و اجازت گفتن تا من بیایم
 ہوا ہوں۔ آجیناب میری اس بر آتے پر خط
 و سعادت پائے بوسن حاصل کنم پتہ
 عفو کھیچ دیں اور حاضر خدمت ہونے کی
 اجازت مرحمت فرمائیں تاکہ قدم بوسی کی
 سعادت حاصل کر سکوں۔

اس گزارش کے جواب میں شیخ المشائخ سے فرما دیا کہ میرے پاس آنے کی کوئی ضرورت نہیں میں
 غالباً نہ دعا کرتا ہوں۔ اور غیبت میں دعا کرنے کا اثر بھی ہوا کرتا ہے۔ لیکن سلطان اس کے بعد بھی

حکایت پر مصر ہوا۔ حضرت نے کہلا بھیجا۔

لے سیرالاولیاء (چرخِ لعل ایلشن)۔ ص ۱۳۲۔

لے سیرالاولیاء۔ ص ۱۳۵

”خاندان میں ضعیف دودر دار اگر ایک در میرے گھر کے دودر دانے میں اگر بادشاہ
در آید من از در دیگر بیرون روم“^۱ ایک سے اندر داخل ہوگا تو جس دوسرے
سے باہر صلا جاؤں گا۔

حالانکہ شیخ اور سلطان میں ملاقات نہ ہو سکی لیکن سلطان ابنی عقیدت کا ثبوت برابر دیتا رہا جب
کوئی مشکل پیش آتی تو شیخ کی طرف رجوع کرتا اور ان کی دعاؤں کا طالب ہوتا۔ علاء الدین نے دارنگل
کی فتح کے لئے اپنا لشکر روانہ کیا، اور عرصہ تک مہم کی کوئی اطلاع، الاغ اور قاصدوں سے نہ معلوم
ہوئی تو شیخ کی طرف رجوع کیا۔ برنی نے لکھا ہے۔

”سلطان متفکر خاطر گشتہ و خیر ملامتی لشکر سلطان بکرمندادہ پریشان خاطر ہو رہا تھا
از شیخ نظام الدین از روئے کشف و کرامات اور اس نے حضرت شیخ نظام الدین سے
پرسید“ لشکر کی سلامتی کی خبر معلوم کر لی کہ وہ اپنے
کشف سے کچھ بتائیں۔

ملک قزلباشی نے، قاضی مفیث الدین بیانہ کو شرح کی خدمت میں یہ پیغام دے کر بھیجا۔

۱۔ سیرالادبیار۔ ص ۱۳۵۔

برنی نے ملاقات نہ ہونے کی ذمہ داری سلطان پر رکھی ہے اور لکھا ہے:۔

”سلطان علاء الدین را چہ دل تو اس گفت اور آتا چہ بے التفات دے باک تصور کران کرد کہ از ہزار عدد
ہزار فرسنگ مسافراں دطایاں در آرزوئے ملاقات شیخ نظام الدین می رسیدند و پیر و جوان ددخود و دزرگ
دعالم و جاہلی و عاقل و نادان شہر دہلی بہ صد حیل دتدبیر خود را منظور نظر شیخ نظام الدین می گردانیدند و سلطان
علاء الدین را کچھ درد دل نہ گذشتہ کہ خود بر شیخ آید یا شیخ را بر خود طلبد و ملاقات کند“ تاریخ فیروز شاہی
ص ۳۶۶۔

پروفیسر محمد حبیب نے اپنی کتاب ”امیر خسرو دہلوی“ میں برنی کے بیان کو زیادہ صحیح مانا ہے۔

”خاطر من از تار سیدن لشکر اسلام ملتفت
 لشکر اسلام کی خیریت نہ معلوم ہونے سے میز
 شدہ است شمار انعم اسلام بیش ازین
 دل دہیں بڑا ہے یہ ظاہر ہے آپ کو اسلام اور اس
 ست کہ اگر بنور باطن خبرے از حال لشکر
 کی عزت و حرمت کا غم مجھ سے زیادہ ہے اگر
 شمارا روشن شدہ باشد بشارتے بن
 بذریعہ نور باطن لشکر کی حالت و کیفیت کی خبر
 بفرستید“
 آپ پر روشن و منکشف ہو، مجھ اس کی
 بشارت سے مطلع فرمائیے۔

پیغام لے جانے والوں کو ہدایت کی شیخ کی زبان مبارک سے جو حکایت یا سرگذشت اس پیغام کے
 جواب میں سنیں وہ من و عن اس کے پاس پہنچائیں۔ سلطان کو شیخ المشائخ کا یہ مخصوص انداز
 معلوم تھا کہ ایسے سوالات کے جواب میں وہ اکثر کوئی پرانی حکایت سنا دیا کرتے تھے چنانچہ جب
 یہ دونوں پیغامبر شیخ کی خدمت میں حاضر ہوئے تو انھوں نے زمانہ گذشتہ کے کسی مشہور بادشاہ
 کی فتح کا قصہ سنانا شروع کر دیا۔ اس کے بعد فرمایا

”وہایں فتح چہ باشد کہ ما فتح ہائے دیگر را امیدواریم“

جب یہ خبر سلطان کو پہنچائی گئی تو بے حد خوش ہوا۔ اور بقول برتی

عد دستار چہ خود را بردست گرفت و در گوشہ
 دستار چو گرہ زد و گفت کہ من کلمات شیخ
 را بجا لگرفتم و می دانم کہ سخن از زبان شیخ
 بہرہ بیرون نیامدہ است، و از نگل فتح
 شدہ است و ما را فتح ہائے دیگر ہم بہ
 نظری باید داشت“

ابھی گڑھی بات میں لی اور اس کے ایک کونے
 میں گرہ دی پھر کہنے لگا میں نے کلمات شیخ اپنے
 پہلے سے باندھ لئے ہیں مجھے یقین ہے کہ شیخ
 کی زبان سے جو بات نکلی ہے وہ یوں ہی ہے
 معنی نہیں ہے، درنگل فتح ہو چکا ہے اور ہمیں
 اسکے علاوہ دیگر فتوحات پر بھی نگاہ رکھنی چاہئے

کچھ عرصہ بعد جب دارنگل فتح ہو جانے کی خبر ملی تو سلطان کا اعتقاد سلطان المشائخ میں بہت بڑھ گیا۔ برنی کا بیان ہے

«سلطان را اعتقاد در کرامت و بزرگی شیخ بر مزید گشتہ داگر چه سلطان علاء الدین را با شیخ نظام الدین قدس روحہ ملاقاتے نشد فاما در تمامی عصر او از زبان سلطان در باب شیخ سخن بیرون نیامد کہ در آن سخن شیخ بنوع آزرده شود و با آنکہ دشمنان و ماسدان خدمت شیخ از بسیارے اعطائے شیخ و کثرت آمد و شد خلق بہ استن شیخ و اطعام و اکرام عام شیخ ببارتے موجب در مع اہل چنان عینورے می رسانیدند و لیکن او بہ سبب سخن دشمنان و بدگفت حاسدان التفات نہ کرد و در سنوات آخر عہد خود بنبایت مخلص و معتقد شیخ شد معذلک میان ایشان ملاقاتے اتفاق نیفتاد»

غرض سلطان کو روز بروز شیخ نظام الدین اولیاء سے عقیدت و ارادت بڑھتی رہی۔ فرشتے نے ایک عجیب واقعہ کا ذکر کیا ہے جس سے اس کی بے پناہ عقیدت کا پتہ چلتا ہے لکھا ہے کہ ایک مرتبہ حضرت کی خانقاہ میں سماع ہو رہا تھا۔ حدیقہ سنائی کے یہ اشعار

بیش منما جمال جہاں انسرؤ در نمودی برا سپند بسوز
آن جمال تو چیست ہستی تو و آن سپند تو چیست ہستی تو
سن کہ حضرت مجرب الہیؑ کو جد آگیا۔ فریبگ جو سلطان کے «اخص القوام» میں سے تھا

لے تاریخ فیروز شاہی۔ ص ۳۳۲ - ۳۳۱

سین راتے نے لکھا ہے — «سلطان اگرچہ بظاہر ملاقات شیخ نمی کرد اما استمداد از زبان تنگنا مواہن نمودہ بار سال رسال در مسائل و امنان تحف و طائف مراسم اخلاق و اعتقاد بجای آورد —
— خلافت التوازیخ۔ ص ۲۲۸ (ظفر حسن ایڈیشن)

دہاں موجود تھا، اس نے یہ اشعار لکھ لئے جب بادشاہ کے پاس گیا تو یہ اشعار سنائے سن کر
 علاء الدین کا یہ عالم ہوا کہ —————

”ہر باری خواند و بر چشم می مالید و تحسین می کرد“

قزلبگ نے عرض کیا۔ حضور شیخ سے اس قدر عقیدت کے باوجود بھی شیخ سے ملاقات نہیں کرتی
 سلطان نے جواب دیا —————

”اے قزلبگ ترک ما با دشاہیم، از ستر پایا آلودہ دنیا و بدین آلودگی شرم میداریم
 کہ آں چناں پاکے را بنیم، باید کہ خضر خاں دشاہی خاں را کہ بگر گوئیگان من اندر بخت
 شیخ برہرید گردانی دد و لک تنکد شکرانہ بدر دیشان جماعت خانہ رسانی“

شاید ان ہی تعلقات پر نظر رکھتے ہوئے سید امیر علی نے اپنی کتاب *Spirit of Islam*
 میں سلطان علاء الدین کو شیخ المشائخ کا مرید بتایا ہے۔ لیکن یہ غلط ہے۔ حقیقت یہ ہے
 کسی بزرگ کا مرید نہیں تھا بلکہ بقول پروفیسر محمد حمید —————

”In his own erratic way he had made up
 his mind to bend his sinful knees
 before God alone.“

۱۰ فرشتہ مقالہ داد دوم - ص ۳۷ (مطبوعہ کان پور) ۲۷ ص (فٹ نوٹ)

۱۱ بعض تذکرہ میں سلطان کے مرید ہونے کے متعلق ہوا میں درج ہے لیکن یہ سب غلط اور ناقابل اعتبار ہیں
 مولانا ابراہیم محمد خوشی نے لکھا ہے کہ علاء الدین حضرت بوعلی شاہ قلندر کا مرید تھا (ص ۱۰۱) خزینۃ الصغیر میں
 غلام سرحد نے اس کو شیخ ضیاء الدین ردوی کا مرید بتایا ہے ان دونوں ردائیوں کی تصدیق معاصر تذکرہوں سے
 نہیں ہوتی (جلد ۲ - ص ۲۶)

۱۲ ”امیر خسرو“

ہندوؤں سے تعلقات اور ان کے ساتھ برتاؤ | جب کسی سلطان کے مذہبی رجحانات کا ذکر کیا جاتا ہے تو معاً لوگوں کے ذہن میں یہ خیال آتا ہے کہ اس بادشاہ کے عہد میں غیر مسلموں پر ضرور ظلم و ستم روا رکھا گیا ہوگا۔ گویا مذہب، ظلم اور نا انصافی ہم معنی الفاظ ہیں لیکن یہ خیال حد درجہ غلط اور گمراہ کن ہے۔ قرون وسطیٰ میں ہندو اور مسلمان دونوں فرماؤں کا یہ عقیدہ تھا کہ رعایا خواہ وہ کسی مذہب سے تعلق رکھتی ہو، اس کے ساتھ نا انصافی یا ظلم کرنا اپنی حکومت کی بنیادیں کمزور کرنا ہے۔ نا انصافی کے ساتھ کوئی حکومت نہیں چل سکتی۔ اٹھارویں صدی میں اسی نظریہ کی تشریح کرتے ہوئے حضرت شاہ عبدالغفر صاحبؒ نے صاف فرمادیا تھا کہ حکومت کفر کے ساتھ چل سکتی ہے لیکن نا انصافی کے ساتھ نہیں چلی۔ مسلمانوں نے اپنی حکومت میں مختلف مذہبی طبقوں کے ساتھ انصاف اور رواداری کا سلوک کرنا، ایک اخلاقی اور مذہبی ذمہ داری تصور کیا ہے۔ محمد عوفی نے اپنی کتاب "جامع الکلیات میں گجرات کے ایک ہندو راجہ کے انصاف کا قصہ لکھا ہے جس سے معلوم ہوتا ہے کہ انصاف اور رواداری کا بلند ترین نمونہ ہندو راجاؤں کے ذہن میں بھی تھا۔ یہ قصہ ذرا طویل ہے اور باواسطہ ہماری بحث سے متعلق نہیں لیکن اس سے بہت سی غلط فہمیاں دور ہو جاتی ہیں اور قرون وسطیٰ میں مذہب کی صحیح حیثیت کا اندازہ ہو جاتا ہے اس لئے اس کو یہاں نقل کیا جاتا ہے۔

محمد عوفی لکھتا ہے۔

۱۱ ایک ایسی ہی حکایت میں نے اس وقت بھی سنی تھی جب مجھے کھمبایت جانے کا اتفاق ہوا تھا۔ یہ شہر گجرات ہندوؤں کے اضلاع میں سے ہے۔ اور ساحل دریا پر آباد ہے یہاں خوش عقیدہ، پاک مذہب اور مسافر نواز سنی مسلمانوں کی چاہت سکونت پذیر ہے زیادہ آبادی ہندوؤں کی ہے مگر ایک مختصر سی تعداد میں آتش پرست بھی بستے ہیں۔

۱۲ ملفوظات شاہ عبدالغفر محدث دہلویؒ

مسلمان جماعت کی زبانی سننے میں آیا کہ رائے جے سنگھ کے عہد حکومت میں، اس شہر میں ایک جامع مسجد تھی جس کے مینار پر چڑھ کر مؤذن اذان دیا کرتا تھا ایک مرتبہ پاکوں کے اگسانے سے کافروں نے مسلمانوں پر حملہ کر دیا اور انہی مسلمان تلوار کے گھاٹ اتار دیتے مسجد جلادی اور مینار مسمار کر دیا۔ مسلمانوں کا خطیب حسین کا نام علی نقا بھاگ کر بہرہ والہ آیا اور راجا تک فریاد پہنچانے کی کوشش کی لیکن ہندو درباریوں نے مذہبی تعصب کی بنا پر راجا تک اس کی رسائی نہ ہونے دی۔

ایک دن راجا نے شکار کا ارادہ کیا خطیب غریب کو موقع ہاتھ آیا راجا کی شکار گاہ کے راستہ میں ایک درخت کی اوٹ میں جا کر بیٹھ رہا۔ راجہ کی سواری پہنچی تو تھپتھپ کر سامنے آیا اور راجہ کو قسمیں دیں کہ ہاتھی بھڑیے اور اس کی گزارش سن لے۔

جب راجا نے ہاتھی بھڑایا تو خطیب نے کھمبایت کے دردناک حادثہ کی پوری تفصیل جیسے وہ ہندی اشعار کی صورت میں لکھ کر لایا تھا راجا کے گوش گزار کی یہ سرگزشت سن کر راجا نے خطیب کو ایک مصاحب کے حوالے کیا اور حکم دیا کہ اس کی حفاظت اور خاطر مدارات کی جائے اور دوبارہ حکم ملنے پر پیش کیا جائے۔

شکار سے لوٹتے پر راجا نے اپنے وزیر کو بلا کر کہا کہ میں تین دن تک نہ تو محلات سے باہر نکلوں گا اور نہ کسی کو باہر یا بیانی کی اجازت دوں گا۔ اس لئے تم امور سلطنت کی سچی طرح نگرانی رکھنا اور مجھے تنگ نہ کرنا۔

اسی رات راجہ جے سنگھ ایک سانڈنی پر سوار ہو کر تن تنہا کھمبایت کی طرف چل پڑا۔ بہرہ والہ سے کھمبایت چالیس فرسنگ کی مسافت پر ہے۔ راجہ نے ایک رات اور ایک دن برابر سفر کیا اور دوسرے دن شام کو کھمبایت پہنچا۔ پاکوں کا جیس

بل تلوار لگنے میں ڈال رات کے اندھیرے میں شہر کے اندر داخل ہو گیا۔ شہر کے باردق حصوں اور بازاروں میں ہر موڑ ادھر تکے پر ٹھہر ٹھہر کر سن گن لی اور پوچھ گچھ کی۔ ہر ایک کی زبانی یہی سننے میں آیا کہ مسلمانوں پر بڑا ظلم ہوا اور بیچارے بے گناہ اور بے قصور تارے گئے۔ مسلمانوں کی مظلومی کا یقین ہونے پر راجا شہر سے نکلا۔ دریا کے پانی سے اپنی چھاگل بھری اور تہر والہ کی طرف روانہ ہوا۔ تیسرے روز رات کے وقت اپنی راجدھانی میں آ پہنچا۔

صبح کو دربار ہوا..... خطیب نے اپنا استغاثہ پیش کیا تو کافروں نے خطیب کو تھملائے اور معاذ کو دبانے کی کوششیں کیں۔ یہ رنگ دیکھ کر راجا نے اپنے آبدار کو حکم دیا کہ ”رات کو پانی کی جو چھاگل تمہیں دی تھی وہ لاؤ اور درباریوں کو اس کا پانی چکھاؤ!“

درباریوں نے چھاگل کا پانی چکھا تو کھاری ہونے کی وجہ سے پہچان گئے کہ سمندر کا پانی ہے۔

اب راجا نے ان کو بتایا کہ ”مذہبی اختلاف کو ملحوظ رکھتے ہوئے مجھے تم میں سے کسی پر اعتماد نہ تھا اس لئے میں خود کھسابت جا کر مسلمانوں کی مظلومی اور دوسرے فریق کی ستمگاری کا حال معلوم کر کے آیا ہوں۔ مجھے یقین ہے کہ مسلمانوں پر ظلم ہوا ہے۔ اور میں یہ برداشت نہیں کر سکتا کہ اس جماعت پر جو میری پناہ میں ہو، ظلم کیا جائے“

یہ کہہ کر اُس نے..... سزا دی..... ساتھ ہی ایک لاکھ پلوڑے عنایت کئے کہ مسجد اور مینار نئے سرے سے تعمیر کئے جائیں۔

۱۰ جوامع الکلمات - مترجمہ اختر شیرانی - ذہبی (جلد اول ص ۸-۶)

اس نام گفتگو سے مطلب یہ ہے کہ ہندو اور مسلمانوں دونوں فرما کر یہ سمجھتے تھے کہ نا انصافی اور ظلم سے خواہ وہ غیر مذہب دالے کے ساتھ کی جائے سیاسی ہی نہیں بلکہ سماجی زندگی کے سرچشمہ زہر آلود ہو جاتے ہیں اور کوئی سیاسی نظام بغیر عدل و انصاف کے قائم نہیں رہ سکتا۔

سلطان علاء الدین خلجی کے متعلق بعض تاریخ نویسوں نے لکھا ہے کہ اس نے ہندوؤں کے ساتھ نہایت ظلم و ستم سے کام لیا اور ان کو انتہائی ذلت میں رکھا اپنے اس دعوے کی تائیدوں و برنی کے کچھ اقتباسات پیش کرتے ہیں جن سے یہ کہ ان مصنفوں نے برنی کو سمجھنے سے پہلے اس کے بیانات کا غلط مفہوم پیش کرنا شروع کر دیا۔ مورلینڈ (morland) نے اپنی مشہور مفاصلہ تصنیف *Aggravation System during the Muslim Rule in India*

میں نہایت عالمانہ طریقہ پر اس موضوع پر بحث کی ہے اور بتایا ہے کہ برنی نے اپنی کتاب تاریخ فرید شاہی میں جہاں بھی ہندو کا لفظ استعمال کیا ہے وہاں اس سے اس کی مراد کوئی مذہبی طبقہ نہیں ہے بلکہ ہندو سے اس کا مطلب فوط، چودہری، مقدم اور وہ دیگر طبقے ہیں جو ملک کے اقتصادی نظام میں بڑے طاقتور ہو گئے تھے اور جن پر سختی کا برتاؤ ایک سیاسی تقاضا تھا۔ پروفیسر محمد مصیب صاحب نے بھی اپنے ایک مفاصلہ مقالہ

An Introduction to the Study of Medieval Jurei میں یہی خیال ظاہر کیا ہے۔ اور بتایا ہے کہ یہ عام خیال کہ ہندوؤں کو گھوڑے پر چڑھنے اور عمدہ کپڑے پہننے کی علاء الدین نے مخالفت کر دی تھی، برنی کے مفہوم کو غلط سمجھنے سے پیدا ہوا ہے۔

علاؤ الدین نے سیاسی مصالح کی بنا پر عوام سے دولت کی فراوانی کو ختم کرنا چاہا۔ اس

Introduction: p. 4 *Aligarh Magazine*, ۱۹۰۷

کا خیال تھا کہ ملک میں متواتر بغاوتوں کا سبب یہی دولت ہے۔ خود اس کا تجربہ تھا کہ اس نے اسی کی مدد سے دہلی کا تخت و تاج حاصل کیا تھا۔ چنانچہ اس نے لوگوں میں دولت کی نبادی کو روکا۔ مسلمانوں کے تمام ان طبقوں سے جو دولت مند تھے دولت حاصل کر لی گئی اس کے بعد ہندوؤں کے ان تمام طبقوں سے جو دولت مند تھے دولت لے لی گئی۔ ڈاکٹر تریپاٹھی نے صیح لکھا ہے کہ جب اس نے مسلمانوں کو یہی ان کی دولت سے محروم کرنے سے نہ بخشا تو پھر وہ ہندوؤں کو کس طرح چھوڑ سکتا تھا۔ اس کا یہ اقدام بلا امتیاز مذہب و ملت صرف سیاسی مصالح کی بنا پر تھا ڈاکٹر انیسور ٹوپ نے بھی یہی خیال ظاہر کیا ہے اور لکھا ہے کہ سیاسی مصالح، نہ کہ *Inquisition* کا جذبہ، سلطان کے ان اقدامات کا محرک تھا جن کو غلط طور سے مذہبی رنگ دے دیا گیا ہے۔ یہ

علاء الدین خلجی نہایت منصف مزاج اور عدل گستر بادشاہ تھا۔ خسرو نے لکھا ہے کہ

گر معدلت سوئے در دلش و شاہ بیک چشم بیند چو خورشید و ماہ

(آئینہ سکندری ص ۱۷)

ہندوؤں کے ساتھ اس نے نہایت عمدہ سلوک کیا تھا۔ ملک نایک، ایک ہندو جنرل اس کی فوج کا ایک اعلیٰ افسر تھا۔ مصنف تاریخ مبارک شاہی علاء الدین خلجی کے محل میں ایک جشن منانے کے سلسلہ میں لکھتا ہے۔

”دابل طرب از مسلم و ہنود یقہا نغمہ ساز گشتند و فلک را در جرج آوردند“

Some aspects of Muslim Administration by Dr. Tripaṭhi
Politics in Pre-Mughal Times Dr. I. Topa.

Prof. Halid: Introduction to Medieval India

تاریخ مبارک شاہی - ص ۷۹